

പി.എസ്.സി. മുഖാന്തരം നേരിട്ട് നിയമനം ലഭിച്ച ഒന്നാം ഗ്രേഡ് ഓവർസിയർമാർ (directees) ഒന്നാമതും ഓവർസിയർമാരായതിനുശേഷം ഡിപ്ലോമ യോഗ്യത നേടിയവർ എന്നിവരിൽനിന്നും ആരെയും ഒഴിവാക്കിയിട്ടില്ല. G.O(Ms)No.1390-ലെ മാനദണ്ഡങ്ങൾ പ്രകാരം ഓവർസിയർ/ഡ്രാഫ്റ്റ്സ്മാൻ ഗ്രേഡ്-II തസ്തികയിൽനിന്നും ഒന്നാം ഗ്രേഡ് ഓവർസിയർ/ഡ്രാഫ്റ്റ്സ്മാൻ തസ്തികയിലേയ്ക്ക് സ്ഥാനക്കയറ്റം നൽകിവരുന്നു.

(ഡി) ഇപ്രകാരം ഡിപ്ലോമ യോഗ്യത നേടിയിട്ടുള്ള ഫസ്റ്റ് ഗ്രേഡ് ഓവർസിയർമാരെ ഡിപ്ലോമ ക്വാട്ടയിലെ അസിസ്റ്റന്റ് എഞ്ചിനീയർ തസ്തികയിലേയ്ക്കുള്ള പ്രൊമോഷനിൽനിന്നും ഒഴിവാക്കാമെന്നത് സംബന്ധിച്ച് ഇറിഗേഷൻ ലോ ഓഫീസറുടെയോ നിയമ വകുപ്പിന്റെയോ ഉപദേശം ലഭിച്ചിട്ടുണ്ടോയെന്ന് അറിയിക്കുമോ; എങ്കിൽ പ്രസ്തുത നിയമോപദേശത്തിന്റെ/ബന്ധപ്പെട്ട ഫയലിന്റെ പകർപ്പ് ലഭ്യമാക്കാമോ?

ഡിപ്ലോമ ക്വാട്ട വഴി പ്രവേശിച്ച ഡിപ്ലോമ യോഗ്യത നേടിയ ഒന്നാമതും ഓവർസിയർമാരെ അസിസ്റ്റന്റ് എഞ്ചിനീയർ തസ്തികയിൽനിന്നും ഒഴിവാക്കാമെന്നത് സംബന്ധിച്ച് ഇറിഗേഷൻ ലോ ഓഫീസറുടെയോ നിയമ വകുപ്പിന്റെയോ ഉപദേശം ലഭിച്ചിട്ടില്ല.

വാട്ടർ അതോറിറ്റിയിൽ ജി-സ്റ്റാർക്കിൽ ഉൾപ്പെടുത്തി സ്ഥലംമാറ്റം

179(5626) ശ്രീ. സേവ്യർ ചിറ്റിലപ്പിള്ളി: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

കേരള വാട്ടർ അതോറിറ്റിയിൽ ജി-സ്റ്റാർക്കിൽ ഉൾപ്പെടുത്തി സ്ഥലംമാറ്റം നടപ്പിലാക്കുമ്പോൾ ജീവനക്കാരുടെ ആശങ്കകൾ പരിഹരിക്കാൻ നടപടി പൂർത്തിയാക്കിയിട്ടുണ്ടോ?

പൂർത്തിയാക്കിയിട്ടില്ല. എന്നാൽ കരട് ലിസ്റ്റിൽ ഉൾപ്പെട്ട ജീവനക്കാരിൽ പരാതികൾ ഉള്ളവരിൽനിന്നുള്ള അപ്പീൽ അപേക്ഷകൾ കൂടി പരിഗണിച്ചശേഷമാണ് അന്തിമ പട്ടിക തയ്യാറാക്കുന്നത്. ഇത്തരത്തിലുള്ള അപ്പീൽ അപേക്ഷകളിലൂടെ ജീവനക്കാരുടെ ആശങ്കകൾ ഒരുപരിധിവരെ പരിഹരിച്ചുവരുന്നു.